

मो० खुरशीद आलम अन्सारी, बि०प्र०से०, जिला पंचायत राज पदाधिकारी, मधेपुरा द्वारा
दिनांक-27.05.2014 को ग्राम पंचायत कमरगामा, प्रखंड सिंहेश्वर की अभिलिखित निरीक्षण
टिपणी -

(क) परिचय :- ग्राम पंचायत कमरगामा, प्रखंड सिंहेश्वर मधेपुरा समाहरणालय से 22 कि०मी० एवं
प्रखंड मुख्यालय सिंहेश्वर से 15 कि०मी० की दूरी पर सिंहेश्वर - सिमराही सड़क के बायें
भाग में अवस्थित है। वर्तमान मुखिया श्री अशोक कुमार तिवारी के द्वारा बताया गया कि
पंचायत भवन का निर्माण वर्ष 1995-96 में हुआ है। पंचायत भवन में तीन कमरे हैं, जिसमें
से एक में मनरेगा कार्यालय के जिम्मे है। दूसरा कमरा, जिसमें ग्राम पंचायत कार्यालय
अवस्थित है, बन्द पाया गया तथा तीसरे कमरे में उप स्वास्थ्य केन्द्र चलता है, जो भवन के
पश्चिमी किनारे पर स्थित है। पंचायत भवन की छत (सिलिंग) जीर्ण-शीर्ण अवस्था में पायी गयी
तथा बाहरी चबूतरा का फर्श टूटा हुआ है।

(ख) पंजी :

- (i) प्राप्त पत्रों की पंजी : संधारित नहीं।
- (ii) निर्गत पत्रों की पंजी : संधारित नहीं।
- (iii) अनुक्रमण पंजी : संधारित नहीं।
- (iv) लंबित पत्रों की पंजी : संधारित नहीं।
- (v) उपस्थिति पंजी : संधारित नहीं।
- (vi) निरीक्षण पंजी : संधारित नहीं।
- (vi) ग्राम सभा पंजी : संधारित नहीं।
- (viii) ग्राम पंचायत (कार्यकारणी) पंजी : संधारित नहीं।
- (ix) जनशिकायत पंजी : संधारित नहीं।
- (X) सूचना का अधिकार संबंधी पंजी : संधारित नहीं।
- (Xi) आवंटन पंजी : प्रस्तुत नहीं की गयी।
- (Xii) अंकेक्षण पंजी : प्रस्तुत नहीं की गयी।
- (Xiii) भंडार पंजी : प्रस्तुत नहीं की गयी।
- (Xiv) अभिश्रव पंजी : प्रस्तुत नहीं की गयी।
- (Xv) परिसम्पत्ति पंजी : प्रस्तुत नहीं की गयी।
- (Xi) मनरेगा अन्तर्गत संधारित पंजियाँ : प्रस्तुत नहीं की गयी।

पंचायत सचिव, कमरगामा/ प्रखंड पंचायत राज पदाधिकारी, सिंहेश्वर/ प्रखंड विकास पदाधिकारी, सिंहेश्वर को निदेशित किया गया कि उपरोक्त पंजियों का संधारण सुनिश्चित कर 15 दिनों के अन्दर अनुपालन प्रतिवेदन प्रस्तुत करें।

(अनुपालन : पं० सचिव, कमरगामा/ प्रखंड पंचायत राज पदा०/प्रखंड विकास पदा०, सिंहेश्वर)

(ग) योजनाओं की स्थिति

- (i) तेरहवां वित्त आयोग : पंजी प्रस्तुत नहीं की गयी।
- (ii) बी०आर०जी०एफ० : पंजी प्रस्तुत नहीं की गयी।
- (iii) चतुर्थ वित्त आयोग : पंजी प्रस्तुत नहीं की गयी।
- (iv) सामाजिक सुरक्षा पेंशन पंजी : प्रस्तुत नहीं की गयी।
- (v) इंदिरा आवास योजना के लाभार्थियों की पंजी : प्रस्तुत नहीं की गयी।
- (vi) इंदिरा गांधी राष्ट्रीय ग्रामीण कौशल विकास योजना : पंजी प्रस्तुत नहीं की गयी।
- (vii) कबीर अत्योषि्ट योजना : पंजी प्रस्तुत नहीं की गयी।
- (viii) जन्म पंजी : संधारित नहीं।
- (ix) मृत्यु पंजी : संधारित नहीं।
- (x) विवाह निबंधन पंजी : प्रस्तुत नहीं की गयी।
- (xi) निगरानी समिति : पंजी प्रस्तुत नहीं की गयी।
- (xii) वार्षिक कार्य योजना : पंजी प्रस्तुत नहीं की गयी।
- (xiii) अन्न कलश योजना पंजी : संधारित नहीं।
- (xiv) रोकड़ एवं सहायक रोकड़ पंजी : प्रस्तुत नहीं की गयी।

पंचायत सचिव, कमरगामा/ प्रखंड पंचायत राज पदाधिकारी, सिंहेश्वर/ प्रखंड विकास पदाधिकारी, सिंहेश्वर को निदेशित किया गया कि उपरोक्त पंजियों का संधारण सुनिश्चित करें 15 दिनों के अन्दर अनुपालन प्रतिवेदन प्रस्तुत करें।

(अनुपालन : पं० सचिव, कमरगामा/ प्रखंड पंचायत राज पदा०/प्रखंड विकास पदा०, सिंहेश्वर)

(घ) लेखा का संधारण

- (i) प्रिया-सौभाग्य : पंजी प्रस्तुत नहीं की गयी।
- (ii) एक्शन प्लस : पंजी प्रस्तुत नहीं की गयी।

पंचायत सचिव, कमरगामा/ प्रखंड पंचायत राज पदाधिकारी, सिंहेश्वर/ प्रखंड विकास पदाधिकारी, सिंहेश्वर को निदेशित किया गया कि उपरोक्त पंजियों का संधारण सुनिश्चित कर 15 दिनों के अन्दर अनुपालन प्रतिवेदन प्रस्तुत करें।

(अनुपालन : पं० सचिव, कमरगामा/ प्रखंड पंचायत राज पदा०/प्रखंड विकास पदा०, सिंहेश्वर)

(च) कार्यालय भवन की स्थिति : पंचायत भवन कमरगामा में तीन कमरे हैं। एक कमरा जिसमें मनरेगा कार्यालय है, का छत जीर्ण-शीर्ण अवस्था में है। दूसरा कमरा जिसमें ग्राम पंचायत कार्यालय स्थित है, ताला बन्द पाया गया तथा तीसरा कमरा जिसमें उप स्वास्थ्य केन्द्र चलता है। ग्राम पंचायत कार्यालय, कमरगामा के बाहरी चबूतरा का फर्श भी टूटा हुआ है।

(छ) अन्यान्य : निरीक्षण के दरम्यान वर्तमान जनसेवक-सह-पंचायत सचिव श्री मृत्युंजय कुमार के द्वारा बताया गया कि वे मार्च, 2014 से पदस्थापित हैं। इन्हें तत्कालीन पंचायत सचिव श्री नृपेन्द्र सिंह के द्वारा प्रभार नहीं दिया गया है। साथ ही यह भी सूचित किया गया है कि श्री नृपेन्द्र सिंह के पूर्व पदस्थापित श्री शंभू शरण, जनसेवक-सह- पंचायत सचिव के द्वारा भी श्री नृपेन्द्र सिंह को प्रभार नहीं दिया गया था (आवेदन की छायाप्रति संलग्न)।

प्रखंड विकास पदाधिकारी, सिंहेश्वर के द्वारा बताया गया कि श्री शंभू शरण, जनसेवक-सह-पंचायत सचिव के द्वारा पेंशन एवं छत्रवृत्ति योजनाओं के तहत वितरण हेतु कुल मो० 11,89,905.00 (ग्यारह लाख नबासी हजार नौ सौ पाँच) रुपये मात्र अग्रिम लिया गया था, जिसका समायोजन आजतक नहीं किया गया है। श्री शंभू शरण जनसेवक-सह-पंचायत सचिव, जो सम्प्रति प्रखंड कृषि पदाधिकारी, लौकही, जिला-मधुबनी में पदस्थापित हैं, को निबंधित डाक द्वारा अग्रिम समायोजन हेतु नोटिस भेजा गया तो नोटिस बिना तामिला वापस चला आया है। इसप्रकार नोटिस का वापस आना एवं अग्रिम की राशि का समायोजन नहीं किया जाना वित्तीय अनियमितता को परिलक्षित करता है। इस संबंध में वर्तमान प्रखंड विकास पदाधिकारी, सिंहेश्वर (श्रीमति अरुणा सिंह) को शंभू शरण के विरुद्ध प्रपत्र "क" में आरोप पत्र गठित करने सहित त्वरित कानूनी कार्रवाई करने का भी निदेश दिया गया।

(अनुपालन : प्रखंड विकास पदाधिकारी, सिंहेश्वर)

निष्कर्ष : (1) वर्तमान जनसेवक-सह-पंचायत सचिव श्री मृत्युंजय कुमार को तत्कालीन पंचायत सचिवों के द्वार प्रभार नहीं दिया गया लेकिन उनके द्वारा कुछ ऐसी पंजियाँ यथा प्राप्त पत्रों की पंजी, निर्गत पत्रों की पंजी, अनुक्रमण पंजी, लंबित पत्रों की पंजी, उपस्थिति पंजी, निरीक्षण पंजी, ग्राम सभा पंजी, पंचायत कार्यकारिणी पंजी, जनशिकायत पंज आदि का संधारण किया जा सकता था, लेकिन ऐसा नहीं किया गया। इसप्रकार स्पष्ट होता है कि पंचायत सचिव अपने कर्तव्यों के प्रति सजग एवं संवेदनशील नहीं हैं। साथ ही उनके द्वारा ग्राम पंचायत कार्यालय का विधिवत संचालन भी नहीं किया जा रहा है, जो उनकी कर्तव्यहीनता का द्योतक है। इस संदर्भ में वर्तमान पंचायत सचिव, श्री मृत्युंजय कुमार को अपना स्पष्टीकरण प्रखंड विकास पदाधिकारी, सिंहेश्वर के माध्यम से प्रस्तुत करने हेतु निदेशित किया जाता है।

(अनुपालन : पंचायत सचिव, कमरगामा / प्रखंड विकास पदा०, सिंहेश्वर)

(2) प्रखंड विकास पदाधिकारी, सिंहेश्वर को निदेश दिया गया कि तत्कालीन जन सेवक-सह-पंचायत सचिव, श्री शंभू शरण एवं पंचायत सचिव, श्री नृपेन्द्र सिंह द्वारा प्रभार देने हेतु संबंधित प्रखंड विकास पदाधिकारी, लौकही एवं रहिका प्रखंड (मधुबनी) को अविलम्ब पत्र लिखें। साथ ही श्री शंभू शरण, जनसेवक-सह-पंचायत सचिव को मो0 11,89,905.00 (ग्यारह लाख नवासी हजार नौ सौ पाँच) रुपये मात्र अग्रिम की राशि समायोजन हेतु प्रखंड विकास पदाधिकारी, लौकही, जिला-मधुबनी के माध्यम से नोटिस तामिला हेतु भेजे। इस संदर्भ में जिलाधिकारी माहोदय को अलग से संसूचित किया जा रहा है।

(अनुपालन : प्रखंड विकास पदा0, सिंहेश्वर)

(3) चूँकि पंचायत सचिव एवं मुखिया, कमरगामा को अधोहस्ताक्षरी के पत्रांक-259, दिनांक-13.05.2014 द्वारा पूर्व सूचना दी गयी थी, इसके बावजूद उनके स्तर से निरीक्षण हेतु पूर्ण तैयारी नहीं करने के कारण विधिवत एवं विन्दुवार निरीक्षण संभव नहीं हो सका। साथ ही तत्कालीन पंचायत सचिवों द्वारा सम्पूर्ण प्रभार नहीं सौंपे जाने का गंभीर मामला भी प्रकाश में आया है। इसलिये प्रखंड विकास पदाधिकारी, सिंहेश्वर को आदेश दिया जाता है कि गत पाँच वर्षों में ली गयी विभिन्न विकास योजनाओं की भौतिक जांच प्रखंड स्तरीय सहायक/कनीय अभियंता के साथ करना सुनिश्चित करें तथा अपना सुस्पष्ट जांच प्रतिवेदन मंतव्य सहित अधोहस्ताक्षरी को प्रस्तुत करें एवं इसकी प्रति जिलाधिकारी माहोदय को भी उपलब्ध करायें।

(अनुपालन : प्रखंड विकास पदा0, सिंहेश्वर/सहायक अभियंता/कनीय अभियंता, सिंहेश्वर प्रखंड)

ह/0/2

जिला पंचायत राज पदाधिकारी

मधेपुरा

ज्ञापांक.....292/पं0, मधेपुरा, दिनांक.....28/05/2014 ।

प्रतिलिपि : श्री मृत्युंजय कुमार, पंचायत सचिव, ग्राम पंचायत कमरगामा, प्रखंड-सिंहेश्वर को सूचनार्थ अनुपालनार्थ प्रेषित।

प्रतिलिपि : प्रखंड विकास पदाधिकारी, सिंहेश्वर को सूचनार्थ एवं अनुपालनार्थ प्रेषित।

प्रतिलिपि : प्रखंड विकास पदाधिकारी, लौकही/ रहिका, जिला-मधुबनी को सूचनार्थ एवं आवश्यक कार्यार्थ प्रेषित।

प्रतिलिपि : जिला कल्याण पदा0, मधेपुरा को सूचनार्थ एवं आवश्यक कार्रवाई हेतु प्रेषित। अनुरोध है कि छात्रवृत्ति की राशि के मामले में परिलक्षित वित्तीय अनियमितता की छानबीन कर त्वरित आवश्यक कानूनी कार्रवाई करना सुनिश्चित करेंगे।

प्रतिलिपि : प्रभारी पदाधिकारी, जिला समाजिक सुरक्षा कोषांग, मधेपुरा को सूचनार्थ एवं आवश्यक कार्रवाई हेतु प्रेषित। अनुरोध है कि समाजिक सुरक्षा पेंशन की राशि के मामले में परिलक्षित वित्तीय अनियमितता की छानबीन कर त्वरित आवश्यक कानूनी कार्रवाई करना सुनिश्चित करेंगे।

प्रतिलिपि : अनुमंडल पदाधिकारी, मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि : जिलाधिकारी, मधेपुरा को सादर सूचनार्थ समर्पित।

प्रतिलिपि : आयुक्त, कोशी प्रमंडल, सहरसा को सादर सूचनार्थ समर्पित।

प्रतिलिपि : प्रधान सचिव, पंचायती राज विभाग, बिहार, पटना को सादर सूचनार्थ समर्पित।

ज्ञापांक- 292 - /पं0 28.05.2014

जिला पंचायत राज पदाधिकारी

मधेपुरा

प्रतिलिपि: जिला सूचना विज्ञान पदा0, NIC, मधेपुरा को सूचनार्थ एवं प्रखंड विकास पदा0, सिंहेश्वर को E-mail से भेजे हेतु प्रेषित।

जिला पंचायत राज पदाधिकारी

मधेपुरा